



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1510/28 – 2007 අගෝස්තු 15 වැනි බදාදා – 2007.08.15

(ආණ්ඩුවේ බලයපිට ප්‍රසිද්ධ කරන ලදී)

III වැනි කොටස – ඉඩම්

ඉඩම් රජයට ගැනීම පිළිබඳ දැන්වීම

ඉඩම් අත්කර ගැනීමේ පනත (460 වැනි පරිච්ඡේදය)

5 වැනි වගන්තිය යටතේ ප්‍රකාශය

මෙහි පහත විස්තර කරනු ලබන ඉඩම පොදුජන කටයුත්තක් සඳහා අවශ්‍ය බවත්, එය ඉඩම් අත්කර ගැනීමේ පනතේ විධිවිධාන යටතේ අත්කර ගනු ලබන බවත්, ඉඩම් අත්කර ගැනීමේ පනතේ 5 වැනි වගන්තියේ (1) උප වගන්තිය යටතේ ඉඩම් හා ඉඩම් සංවර්ධන අමාත්‍ය ජීවත් කුමාරණතුංග වන මම මෙයින් ප්‍රකාශ කරමි.

ලබාගැනීමට බලාපොරොත්තු වන ඉඩමේ විස්තරය :

බස්නාහිර පළාතේ කොළඹ දිස්ත්‍රික්කයේ, හෝමාගම ප්‍රාදේශීය ලේකම් කොට්ඨාසයේ, උඩුගහපත්තුව සුළු කොට්ඨාසයේ, කිරිවත්තුඩුව ගමේ පිහිටි මැනුම් අධිකාරී විසින් පිළියෙල කරන ලද අංක සීඕ/එච්එම්ජී/2006/343 හා 2006.10.31 දිනැති ප්‍රගමන අනුරේඛනයේ සඳහන් ප්‍රමාණයෙන් හෙක්. 13.5824ක් පමණ වන කිරිවත්තුඩුවවත්ත නොහොත් බාස්ගෙවත්ත නමැති පහත සඳහන් මායිම් තුළ පිහිටි ඉඩම් කොටස.

උතුරට: පටුපාර, අයිතිකරු නොදන්නා මුනමල්ගහලන්ද, අගල, ගෝනවල පාර, ඒ. ඩී. සුජාතා සහ ඒ. ඩී. බබානෝනා හිමිකම් කියන මුනමල්ගහලන්ද;

නැගෙනහිරට: ගෝනවල පාර, ඒ. ඩී. සුජාතා සහ ඒ. ඩී. බබානෝනා හිමිකම් කියන මුනමල්ගහලන්ද සහ මුනමල්වත්ත, පාර: දකුණට: මුනමල්වත්ත පාර, සුපර්වෙම් ප්‍රයිවට් ලිමිටඩ් හිමිකම් කියන මුනමල්ගහලන්ද, පිට ඇළ, අයි. ඩබ්. ප්‍රේමලතා හිමිකම් කියන නුගගහඕව්ට සහ පටුපාර: බටහිරට: අයි. ඩබ්. ප්‍රේමලතා හිමිකම් කියන නුගගහඕව්ට, පටුපාර, අයිතිකරු නොදන්නා මුනමල්ගහලන්ද, පටුපාර, අයිතිකරු නොදන්නා මුනමල්ගහලන්ද සහ අගල.

ජීවත් කුමාරණතුංග,
ඉඩම් හා ඉඩම් සංවර්ධන අමාත්‍ය.

යොමු අංකය: එල්ඩී/05/2006/වීරීටී/336.

2007 මැයි මස 21 වැනි දින,

“ගොවිජන මන්දිරය”,

රජමල්වත්ත පාර,

බත්තරමුල්ල.

08 – 978